


مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۱۲/۰۵

نعمان دوست

و ناکامورا



دلته دي ولاړ خالي ډنډر سر ترې جدا_ و ناکامورا
گوره بلبلان زموږ د بڼ کوي ژړا_ و ناکامورا
اور يې دی بل کړی او لمبې يې تر اسمانه ځي
سوي سوي چيغې مي د قام تر لا مکانه ځي
وریت يې بڼاپيري کړل، تور ديوان کوي گدا
و ناکامورا

وړې تمساح گاني اوس بيړيو ته ختلي دي
رنگ د اوبو سور دی ډير سرونه يې چيچلي دي
اورې؟ له ساحله غږ د چيغو او ژړا
و ناکامورا

د پاڼو شميره: له 1 تر 2

تا زما مړې خاورې ته له ځانه سره ساه راوړه
تا زما جونگرې ته په لپو کې رڼا راوړه
ته د نور قاصد وي، نه؛ په خپله وي رڼا
و ناکامورا

ته هغه گلاب يې چې هميش به غوړيدلی يې
ته هغه خوشبو يې چې هر گل نه څڅيدلی يې
څوک به قافله د رنگ او بوی کاندې تالا
و ناکامورا

ستا بلی ډيوې اوس هيڅ توپان نه شي وژلی
ستا شيندلی نور، هيڅ شيطان نه شي تولولی
وکره د قاتل په جهالت مسته خدا
و ناکامورا

لاړې ابدې شوي او له مرگه په امان شوي
پرک شوي بره وختی روڼ ستوری د اسمان شوي
تا به يادوي ملنگ [نعمان] سحر بېگا
و ناکامورا

5.12.2019

د ناکامورا له قتل يوه ورځ وروسته

د پاڼو شميره: له 2 تر 2

افغان جرمن آنلاین په درنښت تاسو همکارۍ ته راښوولې. په دغه پته له مور سره اړيکه ټينگه کړئ maqalat@afghan-german.de

يادونه: دليکنې دليکنيزې بڼې پازوالي د ليکوال په غاړه ده ، هيله من يو خپله ليکنه له راليږلو مخکې په ځير و لولئ